



گورنر KATHY HOCHUL

فوری ریلیز کے لیے: 9/11/2022

گورنر HOCHUL نے حیواناتی پناہ گاہوں کو بہتر بنانے میں مدد دینے کے لیے تقریباً \$5 ملین رقم تفویض کرنے کا اعلان کیا ہے

ساتھی حیواناتی سرمایہ جاتی فنڈ کا چوتھا مرحلہ حیواناتی پناہ گاہوں کی تعمیر، مرمت اور توسیع میں معاونت کو جاری رکھے ہوئے ہے

2022 گرانٹ وصول کنندگان پناہ گاہوں میں موجود جانوروں کو رہنے کے لیے بہتر جگہیں اور طبی نگہداشت فراہم کریں گے

اس پروگرام میں مالی سال 2023 میں پاس کردہ بجٹ کے ذریعے پانچویں مرحلے کے لیے بڑی رقم کا اضافہ ہوا ہے

گورنر Kathy Hochul نے آج اعلان کیا کہ ریاست نیویارک کے ساتھی حیواناتی سرمایہ جاتی فنڈ کے چوتھے مرحلے میں 17 غیر منافع بخش حیواناتی پناہ گاہوں اور انسانی خدمت کی سوسائٹیوں کے لیے تقریباً \$5 ملین کی رقم تفویض کی گئی ہے۔ یہ فنڈنگ تعمیر، تجدید اور توسیع کے ان پروجیکٹس میں معاونت دے گی جن کے تحت جانوروں کو نگہداشت فراہم کی جائے گی۔ ملک میں جانوروں کی پناہ گاہوں کے پروجیکٹس کے لیے سرمایہ جاتی فنڈ کی پہلی فراہم کار کے طور پر، ریاست نیویارک پناہ میں موجود ایڈاپشن کے منتظر کتوں اور بلیوں کے لیے محفوظ رہن سہن اور نگہداشت کے حصول کے عزم کا اظہار جاری رکھے ہوئے ہے، جس میں مالی سال 2023 میں پاس کردہ بجٹ میں پروگرام کے پانچویں مرحلے کے لیے مددنی میں اضافے کے ذریعے اقدام بھی شامل ہے۔

"نیویارک کا ساتھی حیواناتی سرمایہ جاتی فنڈ ایسے اہم تجدیدی کاموں کی انجام دہی میں مدد کے ذریعے ریاست بھر میں پناہ گاہوں اور انسانی خدمت کی سوسائٹیوں کے لیے حقیقی تبدیلی لے کر آتا ہے، جن کے نتیجے میں اپنے مستقل گھروں کے منتظر ہمارے کتوں اور بلیوں کی بہتر نگہداشت ہوتی ہے،" گورنر Hochul نے کہا۔ "مجھے تاریخ میں پہلی مرتبہ اس سال اپنے انتظامی بجٹ میں - اس پروگرام کے لیے فنڈنگ شامل کرنے پر فخر تھا - اور میری انتظامیہ ان عظیم تنظیموں کی معاونت جاری رکھے گی جو پناہ گاہوں میں موجود کتوں اور بلیوں کی حفاظت کے لیے مصروف عمل ہیں۔"

محکمہ برائے زراعت و مارکیٹس (Department of Agriculture and Markets) کے زیر انتظام ساتھی حیواناتی سرمایہ جاتی فنڈ پروگرام کے 2017 میں اجراء سے لے کر اب تک، ریاست 57 پروجیکٹس کے لیے \$20 ملین کی رقم مختص کر چکی ہے۔ رواں سال، گورنر Hochul نے اپنے مجوزہ انتظامی بجٹ میں ساتھی حیواناتی سرمایہ جاتی فنڈ شامل کیا ہے، جو کہ پروگرام کے لیے پہلا فنڈ اور نیویارک کے ساتھی جانوروں کے حوالے سے ان کے جاری و ساری عزم کا اظہار ہے۔ ریاست نیویارک کے مالی سال 2023 کے پاس کردہ بجٹ میں، پروگرام کے اگلے مرحلے کے لیے \$8 ملین کی تاریخی رقم موصول ہوئی۔

تفویض کردہ فنڈنگ کا چوتھا مرحلہ سابقہ اقدامات کی بنیاد پر تشکیل پاتا ہے تاکہ ریاست نیویارک کی حیواناتی پناہ گاہوں کے زیر انتظام سرمایہ جاتی پروجیکٹس سے وابستہ اخراجات کو پورا کیا جا سکے۔ رواں سال فنڈ کردہ

پروجیکٹس میں اضافی بلیوں کے رہنے کے لیے نئی جگہیں، نئے طبی سہولتی مراکز، اور اضافی کوٹھڑیاں شامل کرنے کے لیے پناہ گاہوں کی تجدید شامل ہے۔

ریاست نیویارک کا محکمہ برائے زراعت و مارکیٹس ضرورت کے جائزے، پروجیکٹ کی تفصیلی وضاحت، اور خرچ کی معقولیت کی بنیاد پر ان گرانٹ وصول کنندگان کا انتخاب کرتا ہے۔ اس پروگرام کی اہمیت کو مزید تسلیم کرتے ہوئے، اس سال پہلی بار، ریاست کی جانب سے ایسی پناہ گاہیں، جنہیں ماضی میں یہ فنڈ عطا کیا گیا تھا اور انہوں نے اپنے پروجیکٹس مکمل کیے ہیں، اس کے علاوہ میونسپل معاہدوں کے بغیر پسماندہ خطوں میں خدمات انجام دینے والی پناہ گاہیں شامل کرنے کے لیے اہلیت میں بھی توسیع کی گئی۔

پروگرام کے اس مرحلے میں درج ذیل پناہ گاہوں کو رقم تفویض کی گئی:

دارالحکومت کا علاقہ

- سکینیکیٹی کی حیواناتی تحفظ کی فاؤنڈیشن (*Animal Protective Foundation*): طبی سازوسامان، فرش پر ٹائلوں، علیحدگی کی نئی جگہوں، اور کتوں کے رکھنے کی جگہ کی گنجائش میں اضافے کے لیے \$492,563 کی رقم۔
- موباک اور ہڈسن کی انسانی خدمت کی سوسائٹی: جانوروں کے علاج کے لیے نئے ملحقہ کوٹھڑیوں کے سلسلے کے لیے \$500,000 کی رقم، جو بیمار کتوں کو تندرست کتوں سے الگ رکھنے میں سہولت فراہم کرے۔
- ریڈ جینز کے سپر بیروز: حالیہ خریدی گئی عمارت کی تجدید کے لیے \$440,347 کی رقم، تاکہ کتوں اور بلیوں دونوں کے رہنے کی جگہوں کی گنجائش، ساتھ ہی ساتھ کیٹ کونڈو اور علیحدگی کی جگہ میں اضافہ کیا جا سکے۔
- سسکوئیہینا *SPCA*: جانوروں کے علاج کے آلات کی خریداری کے لیے \$143,289 کی رقم، ان آلات میں سٹیٹشنری ریڈیو گراف مشین، ڈینٹل ریڈیو گراف مشین، لیزر علاج کے آلات، اور سرجیکل کاتری آلات شامل ہیں تاکہ جانوروں کو بہتر طبی نگہداشت فراہم کی جا سکے۔

ہڈسن ویلی

- ویسٹ جیسٹر کی انسانی خدمت کی سوسائٹی: کتوں کی باہر بھاگ دوڑ کے لیے زمین کی سطح ہموار کرنے، کتوں کے پارک کے لیے حفاظتی دیوار، اور بلیوں کی جگہ پر نئے پنجرے اور فرش کی تعمیر کے لیے \$125,000 کی رقم۔
- پاز کراسڈ اینیمل ریسکیو انکارپوریٹڈ: نئے ایڈاپشن ایریا، بلیوں کے کمروں، اور ملنے جانے اور ساتھ رہنے کے کمروں کے لیے \$200,000 کی رقم۔ ویٹنری کلینک ایریا، کمیونٹی روم، اور عملے کے دفاتر میں اضافے کی بھی منصوبہ بندی کی گئی ہے۔
- سولیوان کاؤنٹی *SPCA*: جانوروں کی صحت، حفاظت، اور آرام میں مدد دینے کے لیے HVAC سسٹم، کوٹھڑیوں کے نئے گیٹوں، دروازوں اور جنگلوں کے لیے \$100,000 کی رقم۔
- السٹر کاؤنٹی *SPCA*: کتوں کی کوٹھڑیوں کی جگہ کی پوری مرمت و آرائش سمیت نئے پینٹ اور نئے فرش ڈالنے کے لیے \$250,510 کی رقم۔

لانگ آئی لینڈ

- ہیمپٹنز کا اینیمل ریسکیو فنڈ: جانوروں کی صحت، حفاظت، اور آرام میں مدد دینے کے لیے دباؤ والے دھلائی کے نئے سسٹم، پلمبنگ، HVAC سسٹم کے لیے \$200,000 کی رقم۔
- ہداوی انکارپوریٹڈ: نت نئے، جدید ترین HVAC سسٹم کے لیے \$200,000 کی رقم۔

- بروک بیون ٹاؤن: پناہ گاہ کی مرمت کے لیے \$146,500 کی رقم، تاکہ اضافی کوٹھڑیاں، خوراک کی تیاری کی مخصوص جگہ، اور ساتھ رہنے کی جگہ شامل کی جا سکے۔
- بیپسٹیڈ ٹاؤن: پناہ گاہوں کی تجدید اور بہتری، بشمول بہتر نکاسی آب اور روشنی کے لیے \$52,000 کی رقم۔

مشرقی نیویارک

- جیفرسن کاؤنٹی SPCA: بیمار یا زخمی جانوروں کے لیے نئے ویٹرنری ونگ میں خدمات کی توسیع کے لیے \$189,767 کی رقم۔ اس سے دانتوں کے علاج کے عملوں کے لیے جگہ، سرجریز، قبل از جراحت دیکھ بھال، بعد از جراحت دیکھ بھال، اور زخمی جانوروں کے علاج کے لیے جگہ فراہم ہو گی۔

مغربی نیویارک

- چوٹوقوا کاؤنٹی انسانی خدمت کی سوسائٹی: بہتر حفاظت، کھڑکیوں کی تبدیلی، HVAC سسٹم، اور جنریٹر کی توسیع کے لیے \$159,677 کی رقم۔
- ہارنل ایریا انسان دوست سوسائٹی: بلیوں کے رکھنے کی جگہ میں توسیع، اور کتوں کے رویے اور ٹریننگ سیشنز کے لیے جگہ کی توسیع کی خاطر \$346,875 کی رقم۔ اضافی جگہوں کی مرمت کی جائے گی، جن میں خوراک کی تیاری کے لیے ایک نئی جگہ اور صفائی کے سازوسامان کے لیے الگ جگہ شامل ہے۔
- پیٹ پرائیڈ آف نیویارک: پناہ گاہ کے نئے ونگ میں مرمتوں اور اضافوں کے لیے \$200,000 کی رقم، جن میں داخلہ، علیحدگی، اور جانوروں کے علاج کی جگہوں سمیت یوٹیلیٹی روم، اسٹاف ریسٹ رومز، اور اسٹاف بریک روم شامل ہے۔
- ٹین لائیوز کلب: پناہ گاہ کی توسیع اور اس میں موجود بلیوں کی بہتری کے لیے \$200,000 کی رقم۔ اضافی بلیوں کے رہنے کے لیے چار نئی جگہیں فراہم کی جائیں گی، اور HVAC سسٹم کا اضافہ صاف فضا فراہم کرے گا۔

ریاست نیویارک کے کمشنر برائے زراعت **Richard A. Ball** نے کہا، "اس پروگرام کی جانب سے فنڈ کردہ مرمتی اعتبار سے مکمل شدہ پناہ گاہوں کے دوروں کے ذریعے، ہم نے پناہ گاہوں میں موجود جانوروں کو انہیں مستقل گھر ملنے تک ان کی دیکھ بھال کے سلسلے میں نیویارک کے ساتھی حیواناتی سرمایہ جاتی فنڈ کے اثر کا مشاہدہ کیا ہے۔ میں گورنر سمیت اپنے اراکین اسمبلی اور سینیٹرز کا شکریہ ادا کرنا چاہتا ہوں جنہوں نے اس اہم پروگرام کے لیے فنڈ کی فراہمی کو جاری رکھنے کی یقین دہانی کرائی۔ اس سال کے ریاستی بجٹ میں دستیاب فنڈنگ کے لیے شکریہ، ہم پناہ گاہوں کی ایک بڑی تعداد منتخب کرنے کے قابل رہے تاکہ ہم ان کے زیر نگہداشت جانوروں کی دیکھ بھال کے سلسلے میں مدد اور مزید معاونت حاصل کر سکیں۔"

ریاستی سینیٹر **Michelle Hinchey** نے کہا، "نیویارک میں رہنے والے ہر جانور کو اپنے مستقل گھر کے انتظار کے دوران ایک محفوظ اور پروان چڑھانے والی پناہ گاہ میں رہنے کا حق حاصل ہے۔ ساتھی حیواناتی سرمایہ جاتی فنڈ کی کٹر حامی کے طور پر، مجھے ریاست بھر، تاہم بالخصوص اپنے ڈسٹرکٹ میں موجود متعدد مستحق پناہ گاہوں کو دیکھ کر فخر محسوس ہوتا ہے، کہ انہیں ایسے پروجیکٹس کے لیے بڑی مقدار میں سرمایہ جات موصول رہے ہیں، جن سے ان کی دیکھ بھال میں موجود جانوروں کی زندگیوں میں بہتری آئے گی اور یہ انہیں مستقبل میں اچھے گھر ملنے کے لیے تیار کریں گے۔"

ریاستی سینیٹر **Joseph P. Addabbo, Jr.** کا کہنا تھا کہ، "ہماری غیر منافع بخش حیواناتی پناہ گاہوں اور انسان دوست سوسائٹیوں کے لیے اس سطح کی فنڈنگ نیویارک میں جانوروں کی دیکھ بھال کو انتہائی بہتر بنائے گی۔ اس سے ایڈاپشن کی منتظر بلیوں، کتوں اور دیگر جانوروں کی زندگیوں پر مثبت اثر رونما ہو گا۔ اس دلچسپ مقصد کی خاطر یہ رقم مختص کرنے کے سلسلے میں، مجھے حکومت میں موجود اپنے رفقاءے کار کا ساتھ دینے پر فخر ہے۔"

رکن اسمبلی **Donna Lupardo** نے کہا، "مجھے اپنے ساتھی حیواناتی سرمایہ جاتی فنڈ کی جانب سے متعدد مستحق حیواناتی پناہ گاہوں کو معاونت موصول ہوتے دیکھ کر خوشی ہوئی ہے۔ میری کمیٹی کی جانب سے باقاعدگی سے فنڈنگ کو ترجیح دی گئی ہے تاکہ نئے پناہ گاہی سہولتی مراکز کی توسیع، مرمت یا تعمیر میں معاونت دی جا سکے۔ اپنی مقامی پناہ گاہ سے کئی بلیاں اپنے پاس رکھنے والی فرد کے طور پر، میں ان کے کام اور ان کی جانب سے بے گھر جانوروں کی دیکھ بھال کی فراہمی کے سلسلے میں ان کی ازحد تائید کرتی ہوں۔ ہمارا پہلا قومی فنڈ ایک مثال ہے، جس ہم سب فخر کر سکتے ہیں۔"

رکن اسمبلی **Deborah J. Glick** نے کہا، "ساتھی حیواناتی سرمایہ جاتی فنڈ ہماری ریاستی پناہ گاہوں کے لیے ایک اہم سرمایہ کاری ہے۔ میں اس اہم فنڈنگ کے لیے گورنر Hochul کی معترف ہوں جس سے انتہائی ضرورت مند کتوں، بلیوں، اور دیگر جانوروں کے ساتھ ان کے مستقبل کے گھروں کے انتظار کے دوران اچھا سلوک روا رکھنے کو یقینی بنانے میں مدد ملے گی۔ ریاست بھر کی پناہ گاہوں میں موجود سرگرم عمل اور رضاکار عملہ جات ناقابل یقین دیکھ بھال اور جذبہ پیش کرتے ہیں اور یہ فنڈنگ پناہ گاہ کی سرمایہ جاتی ضروریات کے پورے ہونے کی ضامن ہو گی۔ اس فنڈنگ کے بغیر پناہ گاہوں کی جانب سے جانوروں کی اس اعلیٰ دیکھ بھال اور معاونت کی فراہمی میں دشواری پیش آئے گی، جو کہ وہ روزانہ سرانجام دیتے ہیں۔"

نیویارک کے حیواناتی تحفظ کی فیڈریشن کی ایگزیکٹو ڈائریکٹر **Libby Post** نے کہا، "اس فنڈ نے ریاست بھر کی پناہ گاہوں کے لیے ناقابل یقینی تبدیلی پیدا کی ہے۔ رواں سال کے بجٹ، FY23 میں، اس فنڈ کے لیے \$8 ملین کی رقم شامل کی گئی ہے، جس میں گزشتہ بجٹس کے مقابلے میں 50 فیصد سے زائد کا اضافہ کیا گیا ہے۔ ہم گورنر Hochul کی جانب سے اپنے مجوزہ بجٹ میں \$5M شامل کرنے پر ان کے انتہائی مشکور ہیں—جو کہ انتظامی بجٹ میں پہلی مرتبہ شامل کیے گئے—ساتھ ہی اپنے قانون ساز حامیوں، رکن اسمبلی **Deborah Glick** اور ریاستی سینیٹر **Joseph Addabbo** کے بھی ہم شکرگزار ہیں جنہوں نے اضافی \$3 ملین کے حصول کو ممکن بنایا۔ یہ فنڈ نیویارک بھر کے بے گھر ساتھی جانوروں کی دیکھ بھال کے معیارات میں بہتری کو جاری رکھے گا اور قوم کے لیے معیارات کا تعین کرے گا۔"

ریاست نیویارک کی حیوانات کے تحفظ کی فیڈریشن کے مطابق، ہر سال 150,000 سے زائد جانوروں کو ان غیر منافع بخش اور میونسپلٹی کے زیر انتظام پناہ گاہوں اور انسان دوست سوسائٹیوں میں لایا جاتا ہے۔ ریاست نیویارک کا ساتھی حیواناتی سرمایہ جاتی فنڈ مقامی کمیونٹیز کو پناہ گاہی خدمات کی مسلسل فراہمی، جانوروں کی بہتر دیکھ بھال کے فروغ، اور مزید ایڈاپشنز میں سہولت پیدا کرنے کے سلسلے میں ان تنظیموں کے لیے معاون ہو گا۔

###

اضافی خبریں www.governor.ny.gov پر دستیاب ہیں
ریاست نیویارک | ایگزیکٹو چیف | press.office@exec.ny.gov | 518.474.8418